

Parvathi Vallabha Ashtakam

namō bhūtanātham namō dēvadēvam
namaḥ kālakālam namō divyatējam |
namaḥ kāmabhasmam namaḥ śāntaśīlam
bhajē pārvatīvallabham nīlakaṇṭham || 1 ||

sadā tīrthasiddham sadā bhaktarakṣam
sadā śaivapūjyam sadā śubhrabhasmam |
sadā dhyānayuktaṁ sadā jñānatalpaṁ
bhajē pārvatīvallabham nīlakaṇṭham || 2 ||

śmaśānē śayānam mahāsthānavāsam
śarīram gajānām sadā carmavēṣtam |
piśācādinātham paśūnām pratiṣṭham
bhajē pārvatīvallabham nīlakaṇṭham || 3 ||

phaṇināgakaṇṭhē bhujāṅgādyanēkam
galē ruṇḍamālam mahāvīra śūram |
kaṭivyāghracarmaṁ citābhasmalēpaṁ
bhajē pārvatīvallabham nīlakaṇṭham || 4 ||

śiraḥ śuddhagaṅgā śivā vāmbabhāgam
viyaddīrghakēśam sadā mām triṇētram |
phaṇināgakarṇam sadā phālacandraṁ
bhajē pārvatīvallabham nīlakaṇṭham || 5 ||

karē śūladhāram mahākaṣṭhanāśam
surēśam parēśam mahēśam janēśam |
dhanēśamarēśam dhvajēśam girīśam
[dhanēśasyamitraṁ]
bhajē pārvatīvallabham nīlakaṇṭham || 6 ||

udāsam sudāsam sukailāsavāsam
dharānirjharē samsthitam hyādidēvam |
ajam hēmakalpadrumam kalpasēvyam
bhajē pārvatīvallabham nīlakaṇṭham || 7 ||

muninām varēṇyam guṇam rūpavarṇam
dvijaiḥ sampāṭhantaṁ śivam vēdaśāstram |
ahō dīnavatsam kṛpālum śivam tam
bhajē pārvatīvallabham nīlakaṇṭham || 8 ||

sadā bhāvanātham sadā sēvyamānam
sadā bhaktidēvam sadā pūjyamānam |
mahātīrthavāsam sadā sēvyamēkam
bhajē pārvatīvallabham nīlakaṇṭham || 9 ||

iti śrīmacchaṅkarayōgīndra viracitam
pārvatīvallabhāṣṭakam nāma nīlakaṇṭha stavah ||